

## LEJLA TA' FRAR

Raxx id-dlam, kull dija mietet  
Waqghet regħixa mis-smewwiet  
Sikta u dieq satru lill-ħlejjak  
Kull hoss għab il-ħajja nħbiet.

Tisma' biss ta' l-għasfur lejli  
Ħierga l-karba mil-widien,  
Twiegeb oħra minn ma' ġenbha  
Inbagħad hemda kullimkien.

Thoss bħal reżħa kiesħa kiesħa  
Issir bard mar-riħ li qām  
Tal-harrub is-siġar jingħu  
U jitbandlu ġewwa d-dlam.

Ta' l-arlogg mill-bjut tal-knejjes  
Jaqa' l-lehen bħal maħnuq  
U dlonk iġħib ġol-beraħ dalmi  
Minn l-uħux tal-lejl misruq.

Waqt li x-xita bil-qliel niezla  
U bir-riħ il-ħġieg jirtogħod.  
Tisma' jidwi f'qiegh is-sema  
It-tkarwit tar-raqħ'd fil-bogħod.

\* \* \*

Ġewwa s-satra ta' kamarti  
Għadu jnemnem il-musbieħ  
'Ma fil-friex għalxejn nitqalleb,  
Lill-Mulej nitlob mistrieħ.

Dan id-dieq u d-dlam ta' barra  
Q'ed inhossu fija jien  
Xitwa oħra ġewwa qalbi  
Ġiebli miegħu l-ħolqien.

Kemm hu kiefer, taf, li waħdek  
Hawn trid tishar f'ħin bħal dan  
Qalb il-biża', qalb id-dwejjaq  
Ta' lejl waħxi bla serħan.

'Ma bħaż-żrieragħ li bħal issa  
Ġewwa t-trab hemm mirdumin,  
Jistennew qegħdin lil żmienhom  
Biex jixirfu hadranin.

Hekk it-tama ġewwa qalbna  
Xħin tax-xitwa jgħaddi ż-żmien,  
Tidher tħaddar b'xewqat godda  
Tifrex dellha kullimkien.

GAUDOMELETE (GIORGIO PISANI)